

නව  
මුස්ලිම්වරයෙකුට  
ප്രයෝජනවත්  
සංක්ෂිප්තයක්



المختصر المفيد للمسلم الجديد - سنهالي



بيان الإسلام  
Bayan AL-Islam



ح) جمعية الدعوة و الارشاد وتوعية الجاليات بالربوة ، ١٤٤٥ هـ

فهرسة مكتبة الملك فهد الوطنية أثناء النشر

الشهري ، محمد

- المختصر المفيد للمسلم الجديد - سنهالي. / محمد الشهري - ط.١

الرياض ، ١٤٤٥ هـ

٢١ × ١٤ ص ٥٠ سم

ردمك: ٨-٦٣-٨٤١٧-٦٠٣-٩٧٨

١٤٤٥/ ١٢٣٩٩

ديوي ٢٥٢,٢

## Partners in Implementation



Content  
Association



Rowad  
Translation



Rabwah  
Association



IslamHouse

This publication may be printed and disseminated by any means provided that the source is mentioned and no change is made to the text.

Tel: +966 50 244 7000

info@islamiccontent.org

Riyadh 13245- 2836

www.islamhouse.com

නව මුස්ලිම්වරයෙකුට  
ප්‍රයෝජනවත්  
සංකීර්තයක්

## පෙරවදන....

සැබැවින් ම සියලු පැසසුම් අල්ලාහ් සතුය. අපි ඔහු ප්‍රශංසා කරමු. ඔහුගෙන් උදව් පතමු. ඔහුගෙන් සමාව අයැද සිටිමු. අපගේ ආත්මයේ හානියෙන් හා අපගේ ක්‍රියාවන්වල නපුරෙන් ආරක්ෂාව අපි අල්ලාහ්ගෙන් පතමු. අල්ලාහ් කවරෙකු යහමඟට යොමු කරන්නේ ද, ඔහුව මුළු කරන්නෙකු නොමැත. ඔහු කවරෙකු නොමඟට යොමු කරන්නේ ද, ඔහුට යහමඟ පෙන්වන්නෙකු නැත. නැමදුමට සුදුස්සා අල්ලාහ් හැර වෙනත් දෙවියකු නොමැති බවත්, ඔහු ඒකීය බවත්, ඔහුට කිසිදු හවුල් කරුවකු නොමැති බවත්, මම සාක්ෂි දරමි. තවද, සැබැවින් ම මුහම්මද් (සල්ලේලාහු අලයිහි වසල්ලම්) තුමා ඔහුගේ ගැත්තා බවත්, ඔහුගේ ධර්ම දූතයාණන් බවත්, මම සාක්ෂි දරමි.

මේ සියල්ලට පසුව; අල්ලාහ් ආදම්ගේ දරුවන් වන මිනිස් වර්ගයා ව තමන්ගේ බොහෝ මැවීමිචලට වඩා උසස් කොට ගරුත්වයට පත් කළේය. උත්තරීතර අල්ලාහ් මෙසේ පැවසීය. “සැබැවින් ම අපි ආදම්ගේ දරුවන් ගරුත්වයට පත් කළෙමු.” (අල් ඉස්රා: 70) මෙම සමූහයා ගෞරවයට පත් කිරීමට අමතරව ඔවුන් වෙත ඔහුගේ නබිවරුන් අතර සිටි ශ්‍රේෂ්ඨතම නබිවරයාණන් වන මුහම්මද් (සල්ලේලාහු අලයිහි වසල්ලම්) තුමාව එව්වේය. එමෙන් ම ඔහුගේ විශිෂ්ටතම පුස්තකය වන මහඟු අල් කුර්ආනය ඔවුන් වෙත පහළ කළේය. ඔහුගේ උසස් ම දහම වන ඉස්ලාමය ඔවුන් වෙනුවෙන් පිළිගත්තේය. උත්තරීතර අල්ලාහ් මෙසේ පවසයි. “මිනිස් වර්ගයා වෙනුවෙන් බිහි කරන ලද ශ්‍රේෂ්ඨතම ජන සමාජය බවට ඔබලා පත් වූහ. ඔබලා යහපත විධානය කරන්නෙහුය, අයහපතින් වළක්වන්නෙහුය. අල්ලාහ්ව විශ්වාස

කරන්නෙහුය. ආගම් ලක් ජනයා ද, (එසේ) විශ්වාස කළේ නම් ඔවුනට එය යහපත් වනු ඇත. ඔවුන් අතර විශ්වාස කරන්නන් සිටින අතර ඔවුන්ගෙන් බහුතරයක් දෙනා පාපතරයෝය.” (ආලු ඉම්රාන්: 110) මිනිසා වෙත අල්ලාහ් පිරිනමා ඇති විශාලතම ආශීර්වාදය ඔහුට ඉස්ලාමය වෙත මග පෙන්වා ඒ මත ස්ථාවරත්වය ඇති කර එහි නීති හා පිළිවෙත් අනුව කටයුතු කිරීමේ අවස්ථාව පිරිනැමීමය. මෙම පොත ප්‍රමාණයෙන් කුඩා වුව ද, ඉතා වැදගත් කරුණු බොහෝමයක් ඇතුළත් කර ඇත.

යහමගට යොමු වූ නවකයකු ඔහු ඉස්ලාමයට පැමිණි පසු ප්‍රථමයෙන් දැනුවත් විය යුතු කරුණු මෙම මහඟු දහම පිළිබඳ ඉතා කෙටියෙන් පහදා දෙන ක්‍රමයකින් හදාරනු ඇත. ඔහු ඒවා වටහා ගෙන ඒවා අපේක්ෂා කරන දෑ ක්‍රියාවට නංවන විට දැනුම සෙවීමටත් තම පරමාධිපති ගැනත්, ඔහුගේ නබි මුහම්මද් (සල්ලල්ලාහු අලයිහි වසල්ලම්) ගැනත්, ඔහුගේ ඉස්ලාම් දහම ගැනත් වැඩියෙන් යමක් දැන ගැනීමට පෙළඹේ. පසුව ඉතා පැහැදිලිව දැනුවත්ව උත්තරීතර අල්ලාහ් නමදීයි. ඔහුගේ හදවත තැන්පත්භාවයට පත්වෙයි. නැමදුම් ඉටු කිරීමෙන් හා අල්ලාහ්ගේ නබිවරයා වන මුහම්මද් (සල්ලල්ලාහු අලයිහි වසල්ලම්) තුමාගේ පිළිවෙත අනුගමනය කිරීම තුළින් උත්තරීතර අල්ලාහ්ට සමීප වෙමින් ඔහුගේ විශ්වාසය වැඩි කර ගනී.

මෙම පොතෙහි සෑම වචනයක් තුළ ම සමෘද්ධිය ලබා දෙන මෙන් ද, එමගින් ඉස්ලාමයට හා මුස්ලිම්වරුනට සෙත සලසන මෙන් ද, දෙවියන්ගේ තෘප්තිය උදෙසා අවංකව මෙය පිළිගන්නා මෙන් ද, මුස්ලිම්වරුන් අතර ජීවත්ව සිටින්නන්ට මෙන් ම මියගිය ඇත්තන්ටත් එහි ප්‍රතිඵල පිරිනමන මෙන් ද, මම අල්ලාගෙන් ප්‍රාර්ථනා කර සිටිමි.

අපගේ නබි මුහම්මද් කුමාණන් හා එතුමාගේ පවුලේ උදවිය මෙන් ම  
හිතමිතුරන් සියලු දෙනන්හට අල්ලාහ් ආශීර්වාද කරන්නවා!

මුහම්මද් ඉබ්නු අජ්-ෂෙයිබා අජ්-ෂුහ්රී  
(හිජ්රි 2/11/1441)

## මාගේ පරමාධිපති අල්ලාහ් වේ.

උත්තරීතර ඔහු මෙසේ පවසා ඇත: “මිනිසුනි, නුඹලා හා නුඹලාට පෙර වාසය කළ උදවිය මැවූ නුඹලාගේ පරමාධිපතිට නැමදුම් කරනු. (එමඟින්) නුඹලාට අල්ලාහ් කෙරෙහි බැතිමත් විය හැකි ය.” (අල් බකරා:21) උත්තරීතර ඔහු මෙසේ පවසා ඇත: “ඔහු අල්ලාහ් ය. ඔහු හැර නැමදුමට සුදුසු වෙනත් දෙවියකු නැත.” (අල් හෂර්: 22) උත්තරීතර ඔහු මෙසේ පවසා ඇත: “ඔහු වැනි කිසිවකුත් නැත. තවද, ඔහු සර්ව ශ්‍රාවක හා සර්ව නිරීක්ෂක වේ.” (අෂ් ෂූරා: 11)

අල්ලාහ් වන ඔහුය මාගේ පරමාධිපති. එමෙන් ම සියලු දෑහි පරමාධිපති. ඔහු රජය, මැවුම්කරුය, පෝෂකය, සියලු දෑ සැලසුම් කරන්නාය.

◇ නැමදුමට සුදුස්සා වනුයේ ඔහු පමණය. ඔහු හැර වෙනත් පරමාධිපතියකු නැත. ඔහු හැර වෙනත් දෙවියකු නැත.

◇ ඔහු විසින් ම තහවුරු කළ හා ඔහුගේ නබිවරයාණන් (සල්ලල්ලාහු අලයිහි වසල්ලම්) විසින් තහවුරු කළ අලංකාර නාම හා විශිෂ්ඨ ගුණාංග ඔහුට ඇත. ඒවා අලංකාරයේ හා පූර්ණත්වයේ උපරිමය සපුරා ඇත. ඔහු මෙන් කිසිවක් නැත. ඔහු සර්වශ්‍රාවකය. සර්ව නිරීක්ෂකය.



# ඔහුගේ අලංකාර නාම කිහිපයක්

අර්-රැස්සාක්, අර-රහ්මාන්, අල්-කදීර්, අල්-මලික්, අස්-සමී, අස්-සලාම්, අල්-බසිර්, අල්-වකීල්, අල්-කාලික්, අල්-ලතීර්, අල්-කාෆි, අල්-ගෆූර්.

**අර්-රැස්සාක්:** තම ගැත්තන්ගේ හදවත් හා ශරීර ශක්තිමත් කරවන ඔවුන්ගේ ආහාර පෝෂණ සම්පත් තම භාරකාරත්වය යටතේ පත්කර ගෙන සිටින්නා.

**අර්-රහ්මාන්:** සෑම දෙයක් මත ම ඉමහත්සේ කරුණා ගුණය ව්‍යාප්ත කරන මහා කාරුණිකයා.

**අල්-කදීර්:** දුර්වලභාවයක් හෝ මන්දගාමීභාවයක් හෝ නොමැති පූර්ණ බලය ඇත්තාය.

**අල්-මලික්:** ශ්‍රේෂ්ඨත්වය, විශිෂ්ඨ පාලනය හා මනා සැලසුම යනාදී ගුණාංගවලින් වර්ණනා කෙරුණු අයෙකි. ක්‍රියාත්මක වන සියලු දැහි රජුය.

**අස්-සමී:** රහසේ හා ප්‍රසිද්ධියේ හෝ වේවා ඇසෙන හඬවල් සියල්ල ග්‍රහණය කර ගන්නා.

**අස්-සලාම්:** සියලු අඩු පාඩු, පීඩා හා කැළැල්වලින් තොර තැනැත්තා.

**අල්-බසිර්:** සෑම කරුණක් ම එය සියුම් හා කුඩා වුව ද, තම බැල්මෙන් ආවරණය කර සිටින්නා. සියලු දෑ ගැන මනා බැල්මකින් බලන ඒ ගැන තොරතුරු නිරීක්ෂණය කරන එහි අභ්‍යන්තරය වෙත එහි බලන්නා.



**අල්-වකීල්:** තම මැවීම්වලට පෝෂණ සම්පත් පිරිනැමීමේ භාරකාරත්වය දරන්නා. එමෙන් ම ඔවුන්ගේ යහපත වෙනුවෙන් ඔවුන් මත ක්‍රියා කරන්නා. ඔහුගේ ආදරයට පාත්‍රවූවන්ගේ භාරකාරත්වය දරන්නා. ඔවුනට පහසුකම් සලසන්නා. සියලු කටයුතු ඔවුනට සෑහීමට පත් කරන්නා.

**අල්-කාලික්:** වස්තූන් ඇති කරන්නා. පූර්ව උදාහරණයකින් තොරව ඒවා නිමැයුම් කරන්නා.

**අල්-ලතීෆ්:** තම ගැත්තන් ව ගෞරවය කර ඔවුනට මෙමත්‍රිය පෙන්වා ඔවුන්ගේ ඉල්ලීම් ලබා දෙන්නා.

**අල්-කාෆි:** තම ගැත්තන්හට අවශ්‍ය වන සියලු දෑ ප්‍රමාණවත් පරිදි පිරිනමන්නා. තවද, වෙනත් අයගේ උපකාරයෙන් තොරව ඔහුගේ උපකාරය සෑහීමකට පත් කරවන, ඔහු තුළින් අනෙක් අයගේ අවශ්‍යතාවන්ගෙන් තොර භාවයට පත් කරවන්නා.

**අල්-ගූෆර්:** තම ගැත්තන්ගේ පාපකම්හි හානියෙන් ඔවුන් ආරක්ෂා කරන්නා, ඒ මත ඔවුනට දඬුවම් නො කරන්නා.

මුස්ලිම්වරයා අල්ලාහ්ගේ අරුම පුදුම මැවීම් සහ ඔහුගේ පහසු කිරීම් පිළිබඳව සිතන්නට ගනියි. ඒ අතරින් ජීවීන් තම පැටවුන්ට පෝෂණය කිරීම සහ උන් තමන් මත යැපෙන තෙක් උන්ව රැකබලා ගැනීම යන කරුණු ද, ඇතුළත් ඒවායෙහි මැවුම්කරු සහ ඒවාට කරුණාව දක්වන්නා සුවිශුද්ධයාණන්ය. ඔහු එයට උපකාර කිරීමට සහ එහි සියලු දුර්වලතා සමඟ එහි තත්වය නිවැරදි කිරීමට යම් සාධකයක් සූදානම් කරවීම ද, ඔහුගේ කරුණාවකි.

## නබි මුහම්මද් තුමාණෝ

උත්තරීතර ඔහු මෙසේ පවසා ඇත: “ඔබ අතුරින් වූ ධර්ම දූතයකු ඔබ වෙත සැලැවින් ම පැමිණ ඇත. ඔබ දුෂ්කරත්වයට පත්වීම ඔහු වෙත බැරෑරුම්ය. ඔහු ඔබ කෙරෙහි (ඔබගේ විශ්වාසය පිළිබඳ) සතුටු වන්නෙකි. දේව විශ්වාසවන්තයින් පිළිබඳ සෙනෙහෙවන්ත වූ අතීශය කාරුණිකය.”(අත්-තව්බා 128) උත්තරීතර ඔහු මෙසේ පවසා ඇත: “අපි ඔබ ලෝවැසියනට දයාවක් ලෙස මිස නො එව්වෙමු.” (අල් අන්බියා: 107)

## කරුණාව, ත්‍යාගශීලීඛව සහ මුහම්මද්

ඔහු මුහම්මද් ඉබ්නු අබ්දුල්ලාහ් ය. (එතුමාට අල්ලාහ් ශාන්තිය හා සමාදානය ආශීර්වාද කරන්නවා!) එතුමා නබිවරුන් හා දූතවරුන්ගේ අවසාන මුද්‍රාවයි. උත්තරීතර අල්ලාහ් එතුමාණන්ව ඉස්ලාම් දහම සමඟ මුළු මිනිස් සංහතියට ම එව්වේය. එය එතුමා ඔවුනට යහපත පෙන්වා දෙනු පිණිසය. ඒ අතරින් වඩාත් වැදගත් ම කරුණ වනුයේ ‘තව්හීද්’ හෙවත් ඒක දේව වාදයයි. එමෙන් ම අයහපත් දෙයින් ඔවුන් වළක්වාලනු පිණිසය. ඒ අතරින් වඩාත් බරපතල ම දෑ වනුයේ ‘මිර්ක’ හෙවත් අල්ලාහ්ට ආදේශ කිරීමයි.

එතුමා නියෝග කළ දෑහි එතුමාට අවනත වීමත්. එතුමා දන්වා සිටි දෑහි එතුමාව සහතික කිරීමත් එමෙන් ම එතුමා කවර කරුණක් තහනම් කොට ඉන් වළක්වා ඇත්තේ ද, ඉන් වැළකී සිටීමත් අනිවාර්යය

වන්නේය. එමෙන් ම එතුමා ආගමානුගත කළ දෑ හැර වෙනත් යම් දෙයකින් අල්ලාහි නැමදුමට ලක් නො කළ යුතුය.

එතුමාගේ දූත පණිවිඩය හා එතුමාණන්ට පෙර සිටි සියලු නබිවරුන්ගේ දූත පණිවිඩය වූයේ අල්ලාහිට කිසිදු හවුල්කරුවකු සම්බන්ධ නො කොට ඔහුට පමණක් නැමදීම සඳහා ඇරයුම් කිරීමයි.

## නබි තුමාණන්ගේ ගුණාංග සමහරක්

සත්‍යතාව, කරුණාව, රිස්සීම, ඉවසීම, දෛර්යය, ත්‍යාගශීලිඛව, යහපත් චරිතය, සාධාරණය, නිහතමානිඛව හා සමාව දීම.



# ශුද්ධ වූ අල් කුර්ආනය මාගේ පරමාධිපතීගේ වචනයයි

උත්තරීතර ඔහු මෙසේ පවසා ඇත: “අහෝ මිනිසුනි! නුඹලාගේ පරමාධිපතීගෙන් සාධකයක් පැමිණ ඇත. තවද, නුඹලා වෙත පැහැදිලි ආලෝකයක් අපි පහළ කළෙමු.” (අන් නිසා:174)

ශුද්ධ වූ අල් කුර්ආනය උත්තරීතර අල්ලාහ්ගේ වචනයයි. එය ඔහුගේ නබි මුහම්මද් (සල්ලේලාහු අලයිහි වසල්ලම්) තුමා වෙත පහළ කළේ මිනිසා අන්ධකාරයන්ගෙන් ආලෝකය වෙත බැහැර කොට සෘජු මාර්ගය වෙත ඔවුන්ට මග පෙන්වීමටය.

කවරෙකු එය පාරායනය කරන්නේ ද, ඔහුට මහඟු තිලිණ හිමි වනු ඇත. කවරෙකු එහි මගපෙන්වීම අනුව ක්‍රියා කරන්නේ ද, ඔහු ශක්තිමත් මාර්ගයක ගමන් කරනු ඇත.



## ඉස්ලාමයේ මූලිකාංගයන් පිළිබඳ මා දැන ගැනීමට කැමති.

එතුමාණෝ (සල්ලල්ලාහු අලය්හි වසල්ලම්) පවසා සිටියහ: “කරුණු පහක් මත ඉස්ලාමය ගොඩනැගී ඇත. එනම් නැමදුමට සුදුස්සා අල්ලාහ් හැර වෙනත් දෙවියකු නොමැති බවත්, සැබැවින් ම මුහම්මද් අල්ලාහ්ගේ දූතයාණන් බවත්, සාක්ෂි දැරීම, සලාතය විධිමත්ව ඉටු කිරීම, Zසකාත් නිකුත් කිරීම, රමළාන් මාසයේ උපවාස ගීලය රැකීම හා දේව නිවස වෙත හජ් වන්දනාව දියත් කිරීම.”

ඉස්ලාමයේ මූලිකාංග යනු සෑම මුස්ලිම්වරයක් ම පිළිපැදිය යුතු අත්‍යාවශ්‍ය නැමදුම් වෙති. ඒවා අනිවාර්ය වන බව විශ්වාස කොට ඒ සියල්ල ක්‍රියාවට නැංවීමෙන් මිස මිනිසාගේ ඉස්ලාමය වලංගු වන්නේ නැත. ඊට හේතුව සැබැවින් ම ඉස්ලාමය ඒවා මත ගොඩ නැගී ඇති බැවිණි. ‘අර්කානුල් ඉස්ලාම්’ ඉස්ලාමයේ මූලිකාංගයන් ලෙස ඒවා නම් කර ඇත්තේ ද, එබැවිණි.



## එම මූලිකාංගයන් මෙසේය:

පළමු මූලිකාංගය: නැමදුමට සුදුස්සා අල්ලාහ් හැර වෙනත් දෙවි කෙනෙකු නොමැති බවත්, සැබැවින් ම මුහම්මද් අල්ලාහ්ගේ දූතයාණන් බවත්, සාක්ෂි දැරීම.

උත්තරීතර ඔහු මෙසේ පවසා ඇත: “එහෙයින් නැමදුමට සුදුස්සා අල්ලාහ් හැර වෙනත් දෙවි කෙනෙකු නොමැති බව ඔබ දැනගන්න.” (මුහම්මද්:19) තවදුරටත් උත්තරීතර අල්ලාහ් මෙසේ ප්‍රකාශ කරයි: “ඔබ අතුරින් වූ ධර්ම දූතයකු ඔබ වෙත සැබැවින් ම පැමිණ ඇත. ඔබ දුෂ්කරත්වයට පත්වීම ඔහු වෙත බැරෑරුම්ය. ඔහු ඔබ කෙරෙහි (ඔබගේ විශ්වාසය පිළිබඳ) සතුටු වන්නෙකි. දේව විශ්වාසවන්තයින් පිළිබඳ සෙනෙහෙවන්ත වූ අතිශය කාරුණිකය.” (අත්-තව්බා 128)

‘ලා ඉලාහ ඉල්ලල්ලාහ්’ - අල්ලාහ් හැර වෙනත් දෙවියකු නොමැති බව සාක්ෂි දැරීමේ තේරුම: අල්ලාහ් හැර නැමදුම් ලබන සෙසු දෑ සත්‍යය නො වන බවයි.

‘අන්ත මුහම්මදන් රසූලුල්ලාහ්’ සැබැවින් ම මුහම්මද් අල්ලාහ්ගේ දූතයාණන් බව සාක්ෂි දැරීමේ තේරුම: එතුමා නියෝග කළ දෑහි එතුමාට අවනත වීමත්, එතුමා දන්වා සිටි දෑහි එතුමාට සහතික කිරීමත් එමෙන් ම එතුමා කවර කරුණක් තහනම් කොට ඉන් වළක්වා ඇත්තේ ද, ඉන් වැළකී සිටීමත් එතුමා ආගමානුගත කළ දෑ හැර වෙනත් යම් දෙයකින් අල්ලාහ් නැමදුමට ලක් නො වීමත්ය.



**දෙවන මූලිකාංගය** සලාතය විධිමත්ව ඉටු කිරීම.

උත්තරීතර ඔහු මෙසේ පවසා ඇත: “තවද, ඔබ සලාතය විධිමත්ව ඉටු කරන්න” (අල් බකරා: 110)

සලාතය ඉටු කළ යුත්තේ උත්තරීතර අල්ලාහ් ආගමානුගත කළ පරිදි හා ඔහුගේ දූත මුහම්මද් (සල්ලේලාහු අලයිහි වසල්ලම්) තුමා අපට ඉගැන් වූ පරිදි එය විධිමත්ව ඉටු කිරීමෙනි.



**තුන්වන මූලිකාංගය** Zසකාත් නිකුත් කිරීම.

උත්තරීතර ඔහු මෙසේ පවසා ඇත: “ඔබ Zසකාත් පිරිනමන්න.” (අල් බකරා: 110)

මුස්ලිම්වරයාගේ විශ්වාසය තහවුරු කිරීමට පරීක්ෂණයක් ලෙසින් ද, ඔහුගේ පරමාධිපති ඔහුට ආශීර්වාද කළ සම්පත් සඳහා ඔහු ඔහුට කෘතඥතාව දැක්වීමක් ලෙසින් හා දුගී දුප්පතුන් හා අවශ්‍යතාවෙන් පෙළෙන්නන්ට උපකාරයක් ලෙසින් ද, අල්ලාහ් Zසකාත් අනිවාර්යය කර ඇත.

Zසකාත් පිරිනැමීම සුදුස්සන්හට පිරිනැමීමෙන් ඉටු කළ යුතු වේ. එය නියමිත ප්‍රමාණයක් ලබා ඇති විටෙක එම ධනයේ අනිවාර්යයෙන් දිය යුතු වගකීමක් වන්නේය. ශුද්ධ වූ අල් කුර්ආනයේ අල්ලාහ් මෙනෙහි කළ පාර්ශව අටකට එය දෙනු ලැබේ. ඔවුන් අතරින් ‘ෆකීර්’ හෙවත් දිළිඳා සහ ‘මිස්කීන්’ හෙවත් දුගියා ඇතුළත්ය.

එය ඉටු කිරීම තුළ දයානුකම්පාව හා සෙනෙහස ඉස්මතු වීම, මුස්ලිම්වරයාගේ ගුණාංග හා ඔහුගේ සම්පත් පිරිසිදු කිරීම, දිළිඳු හා දුප්පත් ජනයා තෘප්තියට පත් කිරීම, මුස්ලිම් සමාජයේ තනි පුද්ගලයින් අතර සහෝදරත්වයේ හා මිත්‍රත්වයේ බැඳීම් ශක්තිමත් කිරීම යනාදිය පවතී. එහෙයින් ධර්මිෂ්ඨ මුස්ලිම්වරයා එය තමාගේ යහපත්කම පිටතට ගෙන එන අතර එය ඉටු කිරීමෙන් සතුටු වන්නේ අන් අයගේ සතුට නිසාය.

රන්, රිදී, මුදල් නෝට්ටු, ලාභ බලාපොරොත්තුවෙන් වෙළඳාම සඳහා සූදානම් කර ඇති ව්‍යාපාරික භාණ්ඩ යනාදී Zසකාත් වස්තුවෙන් නියමිත ප්‍රමාණය ලබා, පූර්ණ වසරක කාලයක් ගත වූ විට ඉන් නිකුත් කරනු ලබන්නේ 2.5%කි.

එසේ ම ගොවිපළ සතුන් (ඔටු, ගව හා එළුවන්) උන්ගේ හිමියා උන්ට ආහාර දීමෙන් තොරව වසරකට වැඩි කාලයක් මහපොළොවේ තණ බුදින විට උන්ගෙන් නියමිත සංඛ්‍යාවක් කවරෙකු සතුව ඇත්තේ ද, ඔහුද Zසකාත් පිරිනැමීම අනිවාර්යය වේ.

එමෙන් ම මහපොළොවෙන් හට ගැණෙන ධාන්‍ය, පළතුරු, බණිප් ද්‍රව්‍ය හා නිධන් වස්තුවල ද, ඒවා නියමිත ප්‍රමාණයක් ලබා ඇති විටෙක Zසකාත් දීම අනිවාර්යය වේ.





සිව්වැනි මූලිකාංගය. රමළාන් මාසයේ උපවාසය රැකීම.

උත්තරීතර ඔහු මෙසේ පවසා ඇත: “අහෝ! විශ්වාස කළවුනි, නුඹලා බැතිමත් විය හැකි වනු පිණිස නුඹලාට පෙර වූවන් කෙරෙහි අනිවාර්යය කරනු ලැබූවාක් මෙන් නුඹලා කෙරෙහි ද, උපවාසය අනිවාර්යය කරනු ලැබීය.”(අල් බකරා: 110)

රමළාන් යනු හිජ්ර් දින දර්ශනය අනුව නව වැනි මාසයයි. එය මුස්ලිම්වරුන් ගරුබුහුමන් කරන මාසයකි. වසරේ සෙසු මාසවලට වඩා විශේෂ ස්ථානයක් මෙයට හිමිය. එම මාසය පුරාවට ම උපවාසයේ යෙදීම ඉස්ලාමයේ පස්මහා මූලිකාංග අතරින් එකකි.

රමළාන් මාසයේ උපවාසය රැකීම යනු: අලුයම උදාවේ සිට හිරු අවරට යන තෙක් සමෘද්ධිමත් රමළාන් මාසයේ දින පුරාවට ම ආහාර පාන ලිංගික ඇසුර හා උපවාසය අවලංගු කරන දෑ යනාදියෙන් වැළකී සිටීමයි.



පස්වන මූලිකාංගය. ශුද්ධ වූ අල්ලාහ්ගේ නිවස වෙත හජ් ඉටු කිරීම.

උත්තරීතර ඔහු මෙසේ පවසා ඇත: “තවද, අල්ලාහ් වෙනුවෙන් එම ගෘහයෙහි හජ් ඉටු කිරීම ඒ වෙත යෑමට මගක් ඇති ජනයා වෙත පැවරුණු වගකීමකි.”(ආලු ඉම්රාන්: 97) හජ් ඉටු කිරීම යනු ආයු කාලය තුළ එක් වරක් හෝ ඒ සඳහා ගමන් පහසුකම් ඇති උදවියට නියම වූවකි. එනම් නියමිත කාලයක් තුළ නියමිත නැමදුම් කොටසක් ඉටු කිරීම සඳහා මක්කාවේ පිහිටි ශුද්ධ වූ නිවස හා ශුද්ධ වූ ස්ථාන අරමුණු කරගනිමින් වන්දනාවේ යෑමයි. නබි (සල්ලල්ලාහු අලයිහි වසල්ලම්)

තුමාණන් හා එතුමාණන්ට පෙර සිටි සෙසු නබිවරුන් ද, හජ් ඉටු කර ඇත. ශුද්ධ අල් කුර්ආනයේ අල්ලාහ් දන්වා ඇති පරිදි හජ් සඳහා ජනයා ඇරයුම් කරන මෙන් ඉබ්‍රාහිම් අලයිහිස් සලාම් තුමාට අල්ලාහ් නියෝග කර ඇත. ඔහු මෙසේ පවසයි: “තවද, හජ් ගැන ජනයා අතර නුඹ නිවේදනය කරනු. ඔවුහු පා ගමනින් ද, දුර බැහැර ස්ථානයන්හි සිට පැමිණෙන වැහැරී ගිය සෑම ඔටුවකු මත හිඳ ද, නුඹ වෙත පැමිණෙයි.”(අල් හජ්: 27)



# ‘ඊමාන්’ හෙවත් විශ්වාසයේ මූලිකාංගයන් පිළිබඳ ඔබ දන්නවා ද?

ඊමානය පිළිබඳ නබි (සල්ලල්ලාහු අලයිහි වසල්ලම්) තුමාගෙන් විමසන ලදී. එවිට එතුමාණන් මෙසේ පැවසීය. “අල්ලාහ් පිළිබඳවත් ඔහුගේ මලක්වරුන්, ඔහුගේ දහම්, ඔහුගේ දූතවරුන් හා අවසන් දිනය පිළිබඳ ඔබ විශ්වාස කිරීම හා පෙර නියමය පරිදි එහි හොඳ නරක සිදුවන බවත්, ඔබ විශ්වාස කිරීමයි.” ඊමානයේ මූලිකාංග යනු සෑම මුස්ලිම්වරයකු ම අනිවාර්යයෙන් පිළිපැදිය යුතු හදවත් හා බැඳුණු නැමදුම්ය. එය විශ්වාස කිරීමෙන් තොරව මිනිසාගේ ඉස්ලාමය වලංගු වන්නේ නැත. ‘අර්කානුල් ඊමාන්’ විශ්වාසයේ මූලිකාංග යනුවෙන් නම් කරනු ලැබ ඇත්තේ එබැවිණි. ඒ අතර හා ඉස්ලාමයේ මූලිකාංග අතර පවතින වෙනස: සැබැවින් ම ඉස්ලාමයේ මූලිකාංග යනු සාක්ෂි දෙක පැවසීම, සලාත් ඉටු කිරීම, Zසකාත් නිකුත් කිරීම වැනි තම ශරීර අවයව තුළින් මිනිසා ඉටු කරන බාහිර ක්‍රියාකාරකම්ය. ඊමානයේ මූලිකාංග යනු අල්ලාහ්ව විශ්වාස කිරීම ඔහුගේ ආගම් හා ඔහුගේ දූතවරු විශ්වාස කිරීම වැනි තම හදවත තුළින් මිනිසා ඉටු කරන අභ්‍යන්තර ක්‍රියාකාරකම්ය.

ඊමානය හා එහි තේරුම වටහා ගැනීම. අල්ලාහ් පිළිබඳවත් ඔහුගේ මලක්වරුන්, ඔහුගේ ආගම්, ඔහුගේ දූතවරුන්, අවසන් දිනය හා තම යහපත මෙන් ම අයහපත පෙර නියමය අනුව සිදුවන බව හදවත තිරසාර ලෙසින් තහවුරු කිරීම දේව දූතයාණන් ගෙන ආ එතුමාගේ ප්‍රායෝගයේ පැවති ‘ලා ඉලාහ ඉල්ලල්ලාහු’ යැයි පැවසීම, අල්

කුර්ආනය කියවීම, තස්බීන් පැවසීම, තන්ජිල් පැවසීම, අල්ලාන්ට ප්‍රශංසා කිරීම වැනි වාචික සියලු දෑ අනුගමනය කිරීමයි.

එමෙන් ම සලාත් ඉටු කිරීම, හජ් වන්දනාව, උපවාසය වැනි බාහිර අවයව තුළින් හා අල්ලාන්ට ආදරය කිරීම ඔහුට බිය වීම ඔහු කෙරෙහි සියල්ල භාර කිරීම හා ඔහුට අවංක වීම යනාදී හදවත හා බැඳුණු අභ්‍යන්තර අවයව තුළින් ක්‍රියාවෙන් පෙන්නවා දුන් සියලු දෑ අනුගමනය කිරීමයි.

මේ සියල්ල සමාලෝචකයින් විසින් සංෂිප්ත කොට මෙසේ හඳුන්වා දී ඇත. හදවතින් විශ්වාස කිරීම, මුවින් ප්‍රකාශ කිරීම, ශරීර අවයව තුළින් ක්‍රියා කිරීම අවනත වීම තුළින් වැඩිවෙයි පාපකම් තුළින් අඩු වෙයි.



# පළමු මූලිකාංගය: අල්ලාහ්ව විශ්වාස කිරීම.

උත්තරීතර ඔහු මෙසේ පවසා ඇත: “සැබැවින් ම විශ්වාස කළෝ වනුයේ අල්ලාහ්ව විශ්වාස කළවුන්ය.”(අන්-නූර්: 62)

අල්ලාහ්ව විශ්වාස කිරීමෙන් අපේක්ෂා කරනුයේ ඔහුගේ පාලනත්වය ඔහුගේ දේවත්වය හා ඔහුගේ නාම හා ගුණාංග විෂයයන්හි ඔහු ඒකීයත්වයට පත් කිරීමයි. පහත සඳහන් කරුණු ද, එය ඇතුළත් කර ගනී.

- ◇ සුවිශුද්ධ උත්තරීතරයාණන්ගේ පැවැත්ම විශ්වාස කිරීම.
- ◇ සුවිශුද්ධ උත්තරීතරයාණන්ගේ පරිපාලනය විශ්වාස කිරීම.
- ◇ සැබැවින් ම සෑම දෙයක ම හිමිකරු ඔහු බවත්, ඔහු එහි මැවුම්කරු එහි පෝෂක හා එහි සැලසුම්කරු වන බවත්, විශ්වාස කිරීම.
- ◇ ඔහුගේ දේවත්වය විශ්වාස කිරීම. සැබැවින් ම නැමදුමට සුදුස්සා ඔහු බවත්, ඒ කිසිවක ඔහුට කිසිදු හවුල්කරුවකු නොමැති බවත්, විශ්වාස කිරීම. ඒ අතරින් සලාතය, ප්‍රාර්ථනාව, භාරය, සත්ව කැපය, උදව් පැතීම, ආරක්ෂාව පැතීම හා ඒ හා සමාන අනෙකුත් සියලුම නැමදුම් ඊට ඇතුළත් වේ.
- ◇ අල්ලාහ් ඔහු ගැන තහවුරු කළ මෙන් ම ඔහුගේ නබිවරයා (සල්ලේලාහු අලයිහි වසල්ලම්) ඔහු ගැන තහවුරු කළ ඔහුගේ උසස් ගුණාංග හා අලංකාර නාමයන් විශ්වාස කිරීම. ඔහු ගැන ඔහු ප්‍රතික්ෂේප කළ මෙන් ම ඔහුගේ නබිවරයා (සල්ලේලාහු අලයිහි වසල්ලම්) ඔහු ගැන ප්‍රතික්ෂේප කළ නාම හා ගුණාංග ප්‍රතික්ෂේප කිරීම. සැබැවින් ම ඔහුගේ නාම හා ගුණාංග පූර්ණත්වයේ හා අලංකාරයේ උපරිමයට ළඟා වූ නාම හා ගුණාංග බවත්, ඔහු මෙන්

සමාන කිසිවක් නැති බවත්, ඔහු සර්ව ශ්‍රාවක හා සර්ව නිරීක්ෂක බවත්, විශ්වාස කිරීම.



## දෙවන මූලිකාංගය: මලක්වරුන් පිළිබඳ විශ්වාස කිරීම.

උත්තරීතර ඔහු මෙසේ පවසා ඇත: “අහස් හා මිහිතලය මුලින් උත්පාදනය කළා වූ ද, දෙක, තුන, සතර බැගින් පියාපත් සතු මලක්වරුව දූතයින් බවට පත් කළා වූ අල්ලාන්ට ම සියලු ප්‍රශංසා. ඔහු මැවීම තුළ තමන් අභිමත අනුව වැඩි කරනු ඇත. නියත වශයෙන් අල්ලාන් සියලු දෑ කෙරෙහි අති බලසම්පන්නය.”(ආතිර්: 1)

සැබැවින් ම මලක්වරුන් පාරභෞතික ලෝකයක් බවත්, ඔවුන් අල්ලාන්ගේ ගැත්තන් බවත්, ඔහු ඔවුන් අලෝකයෙන් මවා ඇති බවත්, ඔහුට අවනත යටත් විජිතයින් බවට පත් කර ඇති බවත්, අපි විශ්වාස කරමු.

ඔවුන් අති විශාල මැවීමකි. ඔවුන්ගේ බලය හා ඔවුන්ගේ සංඛ්‍යාව උත්තරීතර අල්ලාන් හැර වෙනත් කිසිවකු නො දනී. ඔවුන් අතරින් සෑම කෙනෙකුටම උත්තරීතර අල්ලාන් නියම කළ ඔවුනට ම ආවේනික ගුණාංග, නාම හා රාජකාරීන් ඇත.



# තුන්වන මූලිකාංගය: දිව්‍ය ග්‍රන්ථ - ආගම් පිළිබඳ විශ්වාසය.

උත්තරීතර ඔහු මෙසේ පවසා ඇත: “අපි අල්ලාන් ව විශ්වාස කළෙමු. තවද, අප වෙත පහළ කළ දෑ ද, ඉබ්‍රාහිම්, ඉස්මාඊල්, ඉස්හාක්, යාකූබ් හා අස්බාන් (හෙවත් ඔවුන්ගේ පරපුර) වෙත පහළ කළ දෑ ද, මුසා හා රූසා වෙත පිරිනමනු ලැබූ දෑ ද, තම පරමාධිපතිගෙන් නබිවරුන් ට පිරිනමනු ලැබූ දෑ ද, විශ්වාස කළෙමු. ඔවුන් අතුරින් කිසිවෙකු අපි වෙන් නො කළෙමු. තවද, අපි ඔහු ට අවනත වූවෝ වෙමු. යැයි නුඹලා පවසනු.”(අල් බකරා :136)

◇ දිව්‍ය ග්‍රන්ථ සියල්ල අල්ලාන්ගේ වචන බව ස්ථිර ලෙස සහතික කිරීම.

◇ සැබැවින් ම ඒවා කීර්තිමත් අල්ලාන් වෙතින් ඔහුගේ දූතවරුන් මත, ඔහුගේ ගැත්තන් වෙත, පැහැදිලි සත්‍යය සමඟ පහළ කරනු ලැබූ දෑ බවත්, සහතික කිරීම.

◇ සැබැවින් ම අල්ලාන් ඔහුගේ නබි මුහම්මද් (සල්ලල්ලාහු අලයිහි වසල්ලම්) තුමාව මුළු මිනිස් සංහතිය වෙත එවීමෙන් පෙර පැවති සෙසු ආගමික පිළිවෙත් එතුමාගේ පිළිවෙත් තුළින් වෙනස් කරන ලදී. සෙසු දිව්‍ය ග්‍රන්ථ මත ආධිපත්‍යය දරන්නක් ලෙසත් ඒවා වෙනස් කරන්නක් ලෙසත් ශුද්ධ වූ අල් කුර්ආනය ඔහු පත් කළේය. ශුද්ධ වූ අල් කුර්ආනය වෙනස් කිරීමෙන් හෝ විකෘති කිරීමෙන් ආරක්ෂා කිරීමේ වගකීම අල්ලාන් දැරුවේය. උත්තරීතර අල්ලාන් මෙසේ ප්‍රකාශ කරයි: “නියත වශයෙන් ම මෙම උපදෙස පහළ කළේ අපය. තවද, නියත වශයෙන් අපි එහි ආරක්ෂකයෝ වෙමු.”(අල් නිජ්ර්: 9) ඊට හේතුව සැබැවින් ම මිනිස්

සමූහයා වෙත එවන ලද අල් කුර්ආනය අල්ලාහ්ගේ ග්‍රන්ථ අතරින් අවසන් ග්‍රන්ථය වන බැවින් ද, ඔහුගේ නබි මුහම්මද් (සල්ලල්ලාහු අලයිහි වසල්ලම්) තුමා දූතවරුන් අතරින් අවසන් දූතයාණන් වන බැවින් ද, ඉස්ලාම් දහම ලොව අවසන් හෝරාව දක්වා පවතින මිනිසා වෙනුවෙන් අල්ලාහ් පිළිගත් දහම වන බැවින් ද, වේ. උත්තරීතර අල්ලාහ් මෙසේ ප්‍රකාශ කරයි: “නියත වශයෙන් ම අල්ලාහ් අබියස දහම වනුයේ ඉස්ලාමයයි”(ආලු ඉම්රාන්: 19)

**අල්ලාහ් තම ග්‍රන්ථයේ සඳහන් කර ඇති දිව්‍යමය ග්‍රන්ථ වනාහි:**

**ගුද්ධ වූ අල් කුර්ආනය:** මෙය තම දූත මුහම්මද් (සල්ලල්ලාහු අලයිහි වසල්ලම්) තුමා වෙත අල්ලාහ් පහළ කළේය.

**අන්-තව්රාන් (ටෝරාව):** මෙය තම දූත මූසා (අලයිහිස් සලාම්) තුමා වෙත අල්ලාහ් පහළ කළේය.

**අල්- ඉන්ජිල්:** මෙය තම දූත ඊසා (අලයිහිස් සලාම්) තුමා වෙත අල්ලාහ් පහළ කළේය.

**අස්-සබූර්:** මෙය තම දූත දාවුද් (අලයිහිස් සලාම්) තුමා වෙත අල්ලාහ් පහළ කළේය.

**ඉබ්රාහිම්ගේ දිව්‍ය ලේඛන:** මෙය තම දූත ඉබ්රාහිම් (අලයිහිස් සලාම්) තුමා වෙත අල්ලාහ් පහළ කළේය.





# සිව්වන මූලිකාංගය: දූතවරුන් පිළිබඳ විශ්වාසය.

උත්තරීතර ඔහු මෙසේ පවසා ඇත: “සැබැවින් ම අපි සෑම සමාජයකට ම ‘අල්ලාහ් දෙව්දාණන් නමදින්න. තාගුත් (අල්ලාහ් හැර නමදිනු ලබන අනෙකුත් දෑ) වලින් ඇත් වී සිටින්න’ යනුවෙන් (ජනයාට දේශනා කිරීම පිණිස) දේව දූතවරයෙකු යවා ඇත්තෙමු.” (අන්-නභ්ලේ: 36)

සැබැවින් ම කිසිදු හවුල්කරුවකු නොමැති අල්ලාහ්ට පමණක් නැමදුම් කිරීමටත් ඔහු හැර නැමදුම් ලබන දෑ ප්‍රතික්ෂේප කිරීමටත් ජනයා ඇරයුම් කරන දූතයකු සෑම සමාජයක් වෙත ම අල්ලාහ් එවා ඇති බව ස්ථිර ලෙස තහවුරු කිරීම.

ඔවුන් සියලු දෙනා ම දේව ගැති මිනිසුන් වන බවත්, ඔවුන් සත්‍යවාදීන් මෙන් ම තහවුරු කරන්නන් බවත්, වඩාත් බැතිමත් මෙන් ම විශ්වාසවන්තයින් බවත්, මඟ පෙන්වන මෙන් ම මඟ ලැබුවන් බවත්, ඔවුන්ගේ සත්‍යතාව නිරූපණය කිරීමට ප්‍රාතිහාර්යයන් තුළින් අල්ලාහ් ඔවුන් ශක්තිමත් කර ඇති බවත්, ඔවුනට කවර කරුණක් අල්ලාහ් එව්වේ ද, සියල්ල ඔවුන් දන්වා සිටි බවත්, සැබැවින් ම ඔවුන් සියල්ලෝ ම පැහැදිලි සත්‍යය මත හා පැහැදිලි යහමඟ මත පිහිටි බවත්, විශ්වාස කිරීම.

ඔවුන්ගේ ආරම්භකයා සිට ඔවුන්ගේ අවසානයා දක්වා ආගමික මූල ධර්මයන්හි ඔවුන්ගේ ඇරයුම එකගත්වයෙන් පිහිටිය. එය සර්වබලධාරී කීර්තිමත් අල්ලාහ්ව නැමදුමෙහි ඒකීය කරණය කිරීම හා ඔහුට ආදේශ කිරීමෙන් තොර වීමය.

## පස්වන මූලිකාංගය: අවසන් දිනය පිළිබඳ විශ්වාසය.

උත්තරීතර ඔහු මෙසේ පවසා ඇත: “අල්ලාහ් වූ ඔහු හැර නැමදුමට දෙවිදෙකු නොමැත. එහි කිසිදු සැකයක් නොමැති මළවුන් කෙරෙන් නැගීටුවනු ලබන දිනය වෙත ඔහු නුඹලා ව එකතු කරනු ඇත. අල්ලාහ්ට වඩා කතාවෙන් සත්‍යය වන්නේ කවරෙකු ද?” (අන්-නිසා: 87)

මිනිසාගේ මරණය, යළි අවදි කිරීම, එක්රැස් කිරීම, මැදිහත් වීම, තුලාව, විනිශ්චය, ස්වර්ගය නිරය හා අවසාන දිනය හා සම්බන්ධ වෙනත් දෑ මෙන් අපගේ පරමාධිපතියාණන් ඔහුගේ ශුද්ධ ග්‍රන්ථයේ දන්වා ඇති එමෙන් ම අපගේ නබි මුහම්මද් (සල්ලේලාහු අලයිහි වසල්ලම්) තුමා අප වෙත පවසා ඇති අවසන් දිනය හා සම්බන්ධ සියලු දෑ තීරසාර ලෙස තහවුරු කිරීම.



# හයවන මූලිකාංගය: යහපත හා අයහපත පෙර නියමය අනුව සිදුවන බව විශ්වාසය.

උත්තරීතර ඔහු මෙසේ පවසා ඇත: “සැබැවින් ම අපි සෑම දෙයක් ම මවා ඇත්තේ පෙර නියම කළ ප්‍රමාණයකට ය.”(අල් කමර්: 49)

මෙලොව මැවීම්වලට සිදුවන සිදුවීම් සියල්ල අල්ලාහ්ගේ දැනුම ඔහුගේ නියමය ඔහුගේ සැලසුම මත පමණක් සිදුවන බව විශ්වාස කිරීම. එහි ඔහුට කිසිදු හවුල්කරුවකු නැත. මෙම නියමයන් මිනිසා මැවීමට පෙර ම ලියනු ලැබ ඇත. එමෙන් ම සැබැවින් ම මිනිසාට මතයට හා කැමැත්තට ඉඩ ඇති බවත්, සැබැවින් ම ඔහු යථාර්ථය මත පදනම් ව ඔහුගේ ක්‍රියාවන් සිදු කරන නමුත් ඒ සියල්ල අල්ලාහ්ගේ දැනුමෙන් කැමැත්තෙන් හා අභිමතයෙන් බැහැර වන්නේ නැත.

**පෙර නියමය පිළිබඳ විශ්වාසය මට්ටම් හතරක් මත පවතී. ඒවානම්:**

**පළමුව:** සිව් දෙසින් වටවුණු අල්ලාහ්ගේ පූර්ණ දැනුම ගැන විශ්වාසය.

**දෙවැන්න:** මළවුන් කෙරෙහි නැගිටුවනු ලබන දිනය දක්වා සිදුවන්නට නියමිත සෑම දෙයක් පිළිබඳව ම අල්ලාහ් ලියා ඇති බවට විශ්වාසය.

**තුන්වැන්න:** අල්ලාහ්ගේ බලවත් අභිමතය හා ඔහුගේ පූර්ණ බලය ගැන විශ්වාසය. එහෙයින් ඔහු අභිමත කළ දෑ සිදු විය. ඔහු අභිමත නො කළ දෑ සිදු නො විය.

සිව්වැන්නා සැබැවින් ම අල්ලාහ් සියලු දෑහි මැවුම්කරු බවත්, ඔහුගේ මැවීමිහි කිසිදු හවුල්කරුවකු නොමැති බවත්, විශ්වාස කිරීම.



## වුළු පිළිබඳ මම ඉගෙන ගනිමි.....

උත්තරීතර ඔහු මෙසේ පවසා ඇත: “සැබැවින් ම අල්ලාහ් පාපක්ෂමාවේ නිරත වන්නන් ප්‍රිය කරයි. එමෙන් ම පිරිසිදුව සිටින්නන්ව ද ප්‍රිය කරයි.”(අල් බකරා: 22) මුහම්මද් නබි (සල්ලල්ලාහු අලය්හි වසල්ලම්) තුමාණෝ මෙසේ පවසා සිටියහ: “ඔබ මා මෙලෙස වුළු ගන්නා ක්‍රමයට වුළු (අර්ධස්නානය) කරන්න.”

සලාතයේ අති වැදගත් කරුණු අතරින් ඊට පෙර පිරිසිදුවීම අල්ලාහ් ආගමානුගත කළේය. එමෙන් ම එය වලංගු වීමට කොන්දේසියක් බවට ද, එය පත් කළේය. එය සලාතයේ යතුරයි. එහි මහිමයන් පිළිබඳ දැනුවත් වීම, සලාත් ඉටු කිරීම සඳහා හදවත විවෘත කරනු ඇත. මුහම්මද් නබි (සල්ලල්ලාහු අලය්හි වසල්ලම්) තුමාණෝ පවසා සිටියහ: “පිරිසිදු කම දේව විශ්වාසයේ අඩකි... සලාතය ආලෝකයයි.” තවත් විටෙක නබි (සල්ලල්ලාහු අලෙයිහි වසල්ලම්) තුමාණෝ මෙසේ ද, පැවැසූහ. “කවරෙකු වුළු ගෙන එම ධෝවනය ඔහු නිසි ලෙස සිදු කළේ ද, ඔහුගේ ශරීරයෙන් ඔහුගේ පාපකම් ඉවත්ව යනු ඇත.”

ආධ්‍යාත්මික වශයෙන් වුළු ගෙන පිරිසිදු වී භෞතික වශයෙන් මෙම නැමදුම ඉටු කරමින් අල්ලාහ්ට අවංකව නබි (සල්ලල්ලාහු අලය්හි වසල්ලම්) තුමාගේ මඟපෙන්වීම අනුගමනය කරන්නෙකු ලෙස ගැත්තා තම පරමාධිපති වෙත ඉදිරිපත් වෙයි.



## වුළු අනිවාර්යය වන අවස්ථා

- 1- පොදුවේ සලාතය සඳහා: එය අනිවාර්යය හෝ අනිරේක හෝ වේවා එක සමානය.
- 2- කෛබාල් වටා තවත් කිරීම (වට වන්දනාව) සඳහා.
- 3- අල් කුර්ආනය ස්පර්ශ කිරීම සඳහා.

පිරිසිදු ජලයෙන් මම වුළු ගනිමි. ස්නානය කරමි.

පිරිසිදු ජලය යනු: අහසින් වැටෙන ජලය හෝ පොළොවෙන් උනන ජලයයි. එමෙන් ම ජලයේ පිරිසිදුභාවය ඉවත් කරන කිසියම් බාහිර වස්තුවක් හේතුවෙන් එහි සහජ වර්ණය සුවය හා ගන්ධය යන ගුණාංග තුනෙන් එකකින් හෝ වෙනස් නො වූ තත්ත්වයේ පවතින ජලයයි.



# වුළු කරන ආකාරය පිළිබඳ මම ඉගෙන ගනිමි.

අදියර 1: 'නියයන්' හෙවත් චේතනාව, එහි නියමිත ස්ථානය හඳවතයි. චේතනාව යනුවෙන් අහදස් කරනුයේ: කරන ලද නැමදුම් ක්‍රියාවලිය උත්තරීතර අල්ලාහ් වෙත සමීප වීම සඳහා සිදු කරන බවට හඳවතෙහි ස්ථාවරත්වය ගොඩ නැගීමයි.

අදියර 2: දෙඅත්ල සේදීම.

අදියර 3: කට සේදීම.

කට සේදීම යනු: කට තුළට ජලය යවා එය කලක්වා පසු ව පිටතට බැහැර කිරීමයි.

අදියර 4: නාසය පිරිසිදු කිරීම.

නාසය පිරිසිදු කිරීම යනු: නාසයේ අග දක්වා හුස්ම මගින් ජලය ඇදගෙන පිරිසිදු කිරීමයි. පසුව අල්-ඉස්නින්සාර් කිරීම: එනම් හුස්ම මගින් නාසය තුළ ඇති සෙම හා රොඩු බැහැර කිරීමයි.

අදියර 5: මුහුණ සේදීම.

## මුහුණේ සීමාව.

මුහුණ: මුහුණ සේදීමට අදාල ස්ථාන.

එහි සීමාව පළලින් - කණ සිට අනෙක් කණ දක්වා.

එහි සීමාව දිගින් - සුපුරුදු පරිදි හිස කෙස් වැවෙන ස්ථානයේ සිට නිකටේ අවසානය දක්වා අතර සීමාවය.

මුහුණ සේදීමේ දී එහි ඇති සියලු ම සැහැල්ලු රෝම ආවරණය කළ යුතු වේ. හනුව හා කන්මුල් රෝම ද, එසේය.

කන්මුල යනු හනුව හා කන්පෙත්ත අතර වූ ප්‍රදේශයයි.

හනුව යනු නිස අභ්‍යන්තරයට පිවිසෙන කන් සිදුරට සමාන්තරව පිහිටන නෙරා ගිය අස්ථි මත ඇති රෝම වේ. එයින් කන් කුඤ්ඤය දක්වා බැස තිබේ.

එමෙන් ම මුහුණ සේදීමේ දී සණ රැවුල මතුපිට හා ඉන් එල්ලෙමින් පවතින දෑ සමඟ මුලුමණින් ම ආවරණය වන ආකාරයෙන් සේදිය යුතුයි.

**අදියර 6:** දෙඅත් ඇගිලි තුඩු සිට ආරම්භ කර වැළමිට දක්වා සේදීම. අත් සේදීමේ දී අනිවාර්යය කොටස තුළට වැළමිට ද, ඇතුළත් වේ.

**අදියර 7:** නිස සම්පූර්ණයෙන් ම දෙකත් සමඟ එක්වරක් තෙත් අතින් පිරිමැදීම.

තම නිස ඉදිරියෙන් පටන් ගෙන එය ඔහුගේ පසුගෙල දක්වා ගෙන ගොස් පසුව නැවත ගෙන ඒමය. ඔහුගේ දෙකත් තුළ ඔහු ඔහුගේ දබරැගිලි දෙක ඇතුළු කරයි. ඔහුගේ මහපට ඇගිලි දෙක ඔහුගේ කන් දෙක මතුපිට තබා එමගින් කන මතු පිට ද, ඇතුළත ද, පිරිමැදියි.

**අදියර 8:** දෙපා ඇගිලි තුඩුවලින් අරඹා වළලු කර දක්වා දෙපා සේදීම. දෙපා සේදීමේ දී අනිවාර්යය කොටස තුළට වළලු කරවල් දෙක ද ඇතුළත් වේ.

වළලු කර යනු පහළ කෙණ්ඩයේ නෙරා පවතින අස්ථි දෙක.

මෙම කරුණු තුළින් වූදෑ අවලංගු වී යයි.

- 1- මළ මූත්‍රාව, වාතය, ශුක්‍රාණු, මැලියම් වැනි දෑ ගුද හා ලිංග මාර්ග දෙකින් පිටවීම.



2- ගැඹුරු නින්ද, ක්ලාන්තය, මත්බව හා උන්මාදය යනාදියෙන් සිහි විකල්වීම.

3- සංසර්ගය, ඔසප් භාවය හා දරු ප්‍රසූතියෙන් පසු රුධිර වහනය වැනි ස්නානය අනිවාර්යය කරන සියලු ම කරුණු.

වැසිකිලි කැසිකිලි අවශ්‍යතා සපුරා ගත් පසු එය පිරිසිදු ජලයෙන් හෝ අපද්‍රව්‍ය ඉවත් කරන සුළු ගල් කැට, වැසිකිලි කොළ, රෙදි කඩ හා වෙනත් යම් වස්තුවකින් අපද්‍රව්‍ය ඉවත් කිරීම. එසේ පිරිසිදු කරන විට පිරිමැදීම වාර තුනකින් හෝ ඊට වැඩිවාර ගණනකින් හා අනුමත පිරිසිදු වස්තුවකින් විය යුතු වේ.



# මේස් සපත්තු (හෝ එයට සමාන ආචරණික පාවහන්) මත පිරිමැදීම.

සපත්තු හා මේස් පැළඳ සිටින තත්වයේ ඇතැම් කොන්දේසි මත දෙපා සේදීමේ අවශ්‍යතාවෙන් තොරව ඒ දෙක මත පිරිමැදීමට හැකිය.

- 1- සුළු කිලිට්ටෙන් හා මහා කිලිට්ටෙන් පූර්ණ පිරිසිදුවීමෙන් පසු ඒ දෙක පැළඳ තිබිය යුතුය. එහි දී පාද සෝදනු ලැබේ.
- 2- ඒ දෙක කිලිට් භාවයෙන් තොරව පිරිසිදු ලෙස තිබිය යුතුය.
- 3- එසේ පිරිමැදීම ඒ සඳහා නියම කරන ලද කාලය තුළ විය යුතුය.
- 4- ඒ දෙක අනුමත ආකාරයෙන් ලබා තිබිය යුතු අතර සොරකම් කිරීම පැහැර ගැනීම වැනි අයුතු ලෙස ලබා නොගත් දෙකක් විය යුතුය.

‘අල් කුෆූෆාන්’ හෙවත් සපත්තු දෙක යනු: සිනිදු සමකින් හෝ එවැනි වෙනත් යම් දෙයකින් නිම කළ පාදයේ පළඳින දෑය. එය දෙපා ආචරණය වන සේ පළඳින සපත්තු මෙනි.

‘අල් ජවර්ඛාන්’ හෙවත් මේස් දෙක යනු: රෙදි කඩකින් හෝ එවැනි වෙනත් දෙයකින් නිම කළ පාද දෙකෙහි මිනිසා පළඳින දෑය. එය මේස් සපත්තු යැයි හැඳින්වේ.

කුෆූ මත පිරිමැදීම ආගමානුගත කිරීමට හේතුව.

මේස් සපත්තු මත පිරිමැදීමෙන් අපේක්ෂා කෙරෙන අභිමතාර්ථය වනුයේ: සපත්තු හෝ මේස් ගලවා පාද සේදීමට අපහසු මුස්ලිම්වරුන්ට

සහනයක් හා පහසු කිරීමක් වීමය. විශේෂයෙන් ම දැඩි ශීත හා උෂ්ණ කාලවල දී මෙන් ම ගමනක දී සහනයක් වනු ඇත.

**පිරිමැදීමේ කාලය**

- ◇ පදිංචිකරුවා: දහවලක් හා රාත්‍රියක් (පැය 24ක්)
- ◇ මගියා: දහවල් තුනක් හා රාත්‍රි තුනක් (පැය 72ක්)

පිරිමැදීමේ කාල ගණනය ආරම්භ වනුයේ කිල්ලට හසුවීමෙන් පසු සපත්තු දෙක හෝ මේස් දෙක මත පළමු වර මස්ත් කිරීමෙනි.

**මේස් හා සපත්තු මත මස්ත් කිරීමේ ක්‍රමය.**

- 1- අත් දෙක තෙමා ගැනීම.
- 2- පාදය මතුපිට පිරිමදිමින් අත ගෙනයෑම. (ඇඟිලි තුඩු සිට කෙණ්ඩය ආරම්භය දක්වා)
- 3- දකුණු පාදය දකුණු අතින් ද, වම් පාදය වම් අතින් ද පිරිමදිනු ලැබේ.

**පිරිමැදීම අවලංගු වන කරුණු.**

- 1- ස්නානය අනිවාර්යය කරන දෑ.
- 2- මස්ත් කිරීමේ කාලය අවසන් වීම.

**ස්නානය කිරීම**

පිරිමියා හෝ කාන්තාව හෝ වේවා, සංසර්ගයේ නිරත වූ විට හෝ ඒ දෙදෙනාගෙන් කෙනෙකුට නින්දේ දී හෝ අවදිව සිටිය දී හෝ ධාතු පිටවුණු විට, ඔහු හෝ ඇය සලාතය ඉටු කිරීමට හෝ පිරිසිදු වීම අනිවාර්යය වන කටයුත්තක නිරත වීමට හැකිවන පරිදි ස්නානය කර ගැනීම අනිවාර්යය වේ. එමෙන් ම ඔසප් කාන්තාවක් හෝ දරු

ප්‍රසූතියෙන් පසු රුධිරය වහනය වන කාන්තාවන් හෝ පිරිසිදු වූ විට සලාතය ඉටු කිරීමට හෝ පිරිසිදු වීම අනිවාර්යය වන කටයුත්තක නිරත වීමට පෙර ස්නානය කර ගැනීම අනිවාර්ය වේ.



## ස්නානය කිරීමේ ක්‍රමය පහත සඳහන් පරිදිය.

මුස්ලිම්වරයා තම මුලු ශරීරය ම කවර හෝ ක්‍රමයකට ජලය භාවිත කරමින් තෙත් කරයි. ඒ අතරින් කට පිරිසිදු කිරීම නාසය පිරිසිදු කිරීම ද, ඇතුළත් වේ. තම ශරීරය ජලයෙන් තෙත් කළ විට මහා කිලිට්ට ඔහුගෙන් ඉවත් වී ඔහුගේ පිරිසිදු වීම සම්පූර්ණ වන්නේය.

**මහ කිලිට් තත්ත්වයේ සිටින්නෙකු ස්නානය කර ගන්නා තුරු සිදු නො කළ යුතු කරුණු පහත පරිදිය.**

- 01. සලාතය.
- 02. කෘතභව වටා තවත් කිරීම (වට වන්දනාව).
- 03. මස්ජිදයේ රැඳී සිටීම. එසේ රැඳී නො සිට ඒ හරහා ගමන් කිරීම ඔහුට අනුමැතිය ඇත.
- 04. අල් කුර්ආනය ස්පර්ශ කිරීම.
- 05. අල් කුර්ආන් පාරායනය.

## තයම්මුම් හෙවත් පිරිසිදු පස් භාවිතයෙන් පිරිසිදු වීම

මුස්ලිම්වරයාට පිරිසිදු වීම සඳහා ජලය නො ලැබුණු විටෙක හෝ යම් රෝගී භාවයක් වැනි හේතුවකින් ජලය භාවිත කිරීමට නො හැකි වූ විටෙක හෝ සලාතයේ වේලාව මඟ හැරෙනු ඇතැයි බිය වූ විටෙක ඔහු තයම්මුම් කර ගනී.

එහි ක්‍රමය වනුයේ තම දෙඅත් එක්වරක් පස් මත තබා, පසුව ඒ දෙකින් තම මුහුණ හා තම අත් දෙක පිරිමැදීමයි. භාවිත කරන එම පස් පිරිසිදු පස් වීම කොන්දේසියක් බවට පැනවේ.

**මෙම කරුණු හේතුවෙන් තයම්මුම් අවලංගු වෙයි.**

- 1- වූළු අවලංගු වන දෑ තයම්මුම් ද, අවලංගු කරයි.
- 2- කවර නැමදුමක් වෙනුවෙන් තයම්මුම් ඉටු කළේ ද, එවැනි නැමදුම් ආරම්භ කිරීමට පෙර ජලය ලැබුණු විටෙක.



## මම සලාතය උගනිමි....

දහවලේ හා රාත්‍රියේ සලාත් වාර පහක් අල්ලාහ් මුස්ලිම්වරයා මත අනිවාර්යය කර ඇත. එනම්: ෆජර්, ලුහර්, අසර්, මග්රිබ්, ඉෂා.

සලාතය සඳහා මම සූදානම් වෙමි.

සලාතයේ වේලාව පැමිණි විට මුස්ලිම්වරයා සුළු හා මහා කිලිටි තත්වයන්හි පසුවන විට එම කිලිටිවලින් මුස්ලිම්වරයා පිරිසිදු වෙයි.

අල් හදසුල් අක්බර් හෙවත් මහා කිලිටි යනු මුස්ලිම්වරයාට ස්නානය අනිවාර්යය කරන්නකි.

අල් හදසුල් අස්ගර් හෙවත් සුළු කිලිටි යනු මුස්ලිම්වරයාට වුළු අනිවාර්යය කරන්නකි.

පිරිසිදු ඇඳුමින් සැරසී අපවිත්‍රවලින් පිරිසිදු වූ ස්ථානයක තම රහසඟ ආවරණය කරමින් සලාතය ඉටු කරයි. මුස්ලිම්වරයා සලාතය වේලාවේ සුදුසු ඇඳුමක් ඇඳ තම ශරීරය ආවරණය කර ගනී. පිරිමියෙකු සලාතයේ දී පෙකණිය හා දණහිස දක්වා අතර වූ කොටසින් කිසිවක් හෝ නිරාවරණය කිරීම සුදුසු වන්නේ නැත. සලාතයේ දී කාන්තාවක් තම මුහුණ හා අත් දෙක හැර ඇගේ මුළු ශරීරය ම ආවරණය කිරීම අනිවාර්යය වෙයි.

සලාතයට ආවේනික ප්‍රකාශ හැර වෙනත් කිසිවක් මුස්ලිම්වරයා එහි දී කතා නො කරනු ඇත. ඔහු ඉමාම් හෙවත් සලාතය මෙහෙයවන්නාට සවන් දෙයි. ඔහුගේ සලාතයේ දී ඔහු හැරී නො බලයි. සලාතයට ආදළ ප්‍රකාශ මතක තබා ගත නො හැකි වූයේ නම් එවිට සැබැවින් ම ඔහු

සලාතය අවසන් වන තුරු අල්ලාහ්ව මෙතෙහි කරමින් තස්බීන් පවසයි. සලාතය හා එහි කිව යුතු පාඨ හැඳෑරීමට යුහුසුළු වීම අවශ්‍ය වන්නේය.

**මම සලාතය උගනිමි...**

**පියවර 1•** මා ඉටු කිරීමට අපේක්ෂා කරන අනිවාර්යය සලාතය අදිටන් කර ගැනීම. එහි ස්ථානය හඳවතයි.

මා වුළු ගත් පසු කිබ්ලා දිශාවට මුහුණලා සිට ගැනීමට හැකියාව ඇත්තෙකු නම් එසේ සිට ගනිමින් සලාතය ඉටු කරමි.

**පියවර 2•** උරහිස් දෙකට සමාන්තරවය අත් දෙක ඔසවා සලාතයට ප්‍රවේශ වීම අදිටන් කර ගනිමින් ‘අල්ලාහු අක්බර්’ යැයි පවසමි.

**පියවර 3•** සඳහන්ව ඇති පරිදි ‘දුආ අල්-ඉස්තීතාහ්’ පවසමි. ඒ අතරින් ප්‍රකාශයක් වනුයේ: සුබ්හානකල්ලාහුමිම වබ්හමිදික වතබාරකස්මුක වතආලා ජද්දුක වලා ඉලාහ ගයිරුක.

තේරුම: යා අල්ලාහ්! ඔබේ ප්‍රශංසාවෙන් ඔබ පිවිතුරුය. ඔබේ නාමය සමාද්ධිතය. ඔබේ කීර්තිය උත්තරීතරය. ඔබ හැර වෙනත් දෙව්දෙකු නොමැත.

**පියවර 4•** පලවා හරින ලද ෂෙයිතාන්ගේ නපුරෙන් ආරක්ෂාව අල්ලාහ්ගෙන් පතමින් මෙසේ කියමි. ‘අආදු බිල්ලාහි මිනෂ් ෂෙයිතානිර් රජ්මි’ පලවා හරින ලද ෂෙයිතාන්ගෙන් ආරක්ෂාව අල්ලාහ්ගෙන් පතමි.

**පියවර 5•** සෑම රකඅනයකම ‘ආනිහා’ පරිච්ඡේදය කියවමි. එනම්: ‘බිස්මිල්ලාහිර් රහ්මානිර් රහිමි’ (1) -මහා කාරුණික පරම දයාබර අල්ලාහ්ගේ නාමයෙන්- ‘අල්හමිදු ලිල්ලාහි රබ්බිල් ආලමින්’ (2) -



ලෝවැසියන්ගේ පරමාධිපති වූ අල්ලාහ්ට ම සියලු ප්‍රශංසා හිමිය-‘අර් රහ්මානිර් රහිම්’ (3) - ඔහු මහා කාරුණික පරම දයාබරයාණන්ය.- ‘මාලිකි යවිම්ද් දින්’ (4) -විනිශ්චය දිනයේ අධිපතිය.-‘ඉය්යාක නෑබුදු වඉය්යාක නස්තර්න්’ (5) -අපි ඔබව ම නමදීමු. ඔබෙන් පමණක් පිහිට පතමු.-‘ඉන්දිනස් සිරාතල් මුස්තකිම්’ (6) -අප සෘජු මග යොමු කරනු මැනව! ‘සිරාතල්ලදීන අන්අමිත අලයිහිම් ගයිරිල් මග්ලුබ් අලයිහිම්වලල් ළාල්ලීන්’ (7) ඔබ ආශීර්වාද කළ අයගේ මාර්ගයයි. ඔබේ කෝපයට භාජනය වූවන්ගේ හෝ මුළාවූවන්ගේ මාර්ගය නො ව.

‘ආනිහා’ පරිච්ඡේදයෙන් පසු සෑම සලාතයකම පළමු හා දෙවන රකආත් වාරවල පමණක් අල් කුර්ආනයේ පහසු පාඨ කිහිපයක් පාරායනය කරමි. එය අනිවාර්යය නො වන අතර එය ඉටු කිරීමෙන් මහඟු කුසල් ඇත.

**පියවර 6: ‘අල්ලාහු අක්බර්’** යැයි පවසා පසු ව මාගේ පිට සමාන්තරව පිහිටන සේ ද, මාගේ දෑත් මාගේ දණහිස් දෙක මත ඇගිලි විහිදුවා තබමින් ද, රුකුළ කරමි. පසුව රුකුහි ‘සුබ්හාන රබ්බියල් අළිම්’ යැයි පවසමි.

**පියවර 7: ‘සම්අල්ලාහු ලිමන් හම්දා’** යැයි පවසමින් මාගේ දෑත් උරහිසට සමාන්තරව ඔසවා රුකුච්චෙහි සිට නැගිටෙමි. එසේ නැගිට මාගේ ශරීරය සෘජුව තබා ගත් විට මම ‘රබ්බනාවලකල් හම්දු’ යැයි පවසමි.

**පියවර 8: ‘අල්ලාහු අක්බර්’** යැයි පවසා අත් දෙක, දණහිස් දෙක, පාද දෙක, නළල හා නාසය යන අවයව මත සුජුද් කරමි. මාගේ සුජුද්හි මම ‘සුබ්හාන රබ්බියල් අෆ්ලා’ යැයි පවසමි.

**පියවර 9. ‘අල්ලාහු අක්බර්’** යැයි පවසා සුප්ප් ඉරියව්වෙන් නැගිට මාගේ පිට ඍජුව සමාන්තවර තබමින් දකුණු කකුල ඇණ තබා වම් පාදය මත වාඩි වෙමින් ‘රබ්බි ඉග්බිර්ලි’ යැයි පවසමි.

**පියවර 10. ‘අල්ලාහු අක්බර්’** යැයි පවසා පළමුවන සුප්ප්දය මෙන් නැවත වාරයක් මම සුප්ප්ද කිරමි.

**පියවර 11. ‘අල්ලාහු අක්බර්’** යැයි පවසා සුප්ප්දයෙන් නැගිට නැවත ඍජුව සිට ගන්නෙමි. පළමු රකආත් වාරයේ මා සිදු කළ දැම සලාතයේ අනෙක් රකආත් වාරයේ ද ඉටු කරමි.

ලුහර්, අසර්, මග්රිබ් හා ඉෂා සලාතයන්හි දෙවන රකආත් වාරයෙන් පසු පළමු තෂ්හුද් කියවීම සඳහා වාඩි වෙමි. එනම්: ‘අත්තහය්යාකු ලිල්ලාහි වස්සලවාකු වත්තය්යිබාකු අස්සලාමු අලයික අය්යුහන් නබ්ය්යු වරන්මකුල්ලාහි වබරකාකුහු අස්සලාමු අලයිනා වඅලා ඉබාදිල්ලාහිස් සාලිහින් අෂ්හදු අන්ලාඉලාහ ඉල්ලල්ලාහු වඅෂ්හදු අන්න මුහම්මදන් අබ්දුහු වරසුලුහු.’ තේරුම: සියලු ශුභාසිංසනයන් අල්ලාහ් සතුය. එමෙන් ම සියලු ආශීර්වාදයන් හා සියලු යහපත් දෑ ද, (ඔහු සතුය). අහෝ නබි තුමණි! ඔබට අල්ලාහ්ගේ දයාව හා ඔහුගේ අභිවෘද්ධිය හිමි වේවා! එමෙන් ම අප වෙත හා අල්ලාහ්ගේ දැහැමි ගැත්තන් වෙත ද, හිමි වේවා! නැමදුමට සුදුස්සා අල්ලාහ් හැර වෙනත් දෙව්දෙකු නොමැති බවට මම සාක්ෂි දරමි. එමෙන් ම නියත වශයෙන් ම මුහම්මද් (සල්ලල්ලාහු අලයිහි වසල්ලම්) තුමාණන් ඔහුගේ ගැත්තා හා ඔහුගේ ධර්ම දූතයා බවට ද, මම සාක්ෂි දරමි.

ඉන්පසුව තුන්වන රකආත් වාරය සඳහා නැගිට සිටිමි. සෑම සලාතයකම අවසන් රකආත් වාරයෙන් පසු තණ්හුද් සඳහා වාඩි වෙමි. එය නම්: “අත්තහය් යාතු ලිල්ලාහි වස්සලවාතු වත්තය්යිබාතු, අස්සලාමු අලයික අය්යහන් නබිය් යු වරන්මතුල්ලාහි වබරකාතුහු, අස්සලාමු අලයිනා වඅලා ඉබාදිල්ලාහිස් සාලිහීන්, අෂ්හදු අන් ලා ඉලාහ ඉල්ලේලාහු වඅෂ්හදු අන්න මුහම්මදින් අබ්දුහු වරසුලුහු, අල්ලාහුම්ම සල්ලි අලා මුහම්මදින් වඅලා ආලි මුහම්මදින් කමා සල්ලයින අලා ඉබරාහීම්ම වඅලා ආලි ඉබරාහීම්ම ඉන්නක හම්දුන් මජ්ද්. අල්ලාහුම්ම බාරක් අලා මුහම්මදින් වඅලා ආලි මුහම්මදින් කමා බාරක්ක අලා ඉබරාහීම්ම වඅලා ආලි ඉබරාහීම්ම ඉන්නක හම්දුන් මජ්ද්” තේරුම: සියලු පඬුරු ආශිර්වාද හා යහපත අල්ලාහ් සතුය. අහෝ නබිවරය, ඔබට ශාන්තිය හිමි වේවා! එමෙන් ම අල්ලාහ්ගේ කරුණාවත් සමෘද්ධියත් හිමි වේවා. අප මතත් අල්ලාහ්ගේ දැහැමි ගැත්තන් හටත් හිමි වේවා! නැමදුමට සුදුස්සා අල්ලාහ් හැර වෙනත් දෙවියෙකු නොමැති බව මම සාක්ෂි දරමි. එමෙන් ම මුහම්මද් ඔහුගේ ගැත්තා හා ඔහුගේ දූතයකු බවද, මම සාක්ෂි දරමි. අහෝ අල්ලාහ්! ඔබ ඉබරාහීම්ම හා ඉබරාහීම්මගේ පවුලේ උදවියට ආශිර්වාද කළාක් මෙන්, මුහම්මද් හා මුහම්මද්ගේ පවුලේ උදවියට ආශිර්වාද කරන්නා! සැබැවින් ම ඔබ ප්‍රශංසාලාභීය. කීර්තිමත්ය. ඔබ ඉබරාහීම්ම හා ඉබරාහීම්මගේ පවුලේ උදවියට සමෘද්ධිය ඇති කළාක් මෙන්, මුහම්මද් හා මුහම්මද්ගේ පවුලේ උදවියට සමෘද්ධිය ඇති කරන්නා!”

**පියවර 12.** ඉන් පසු ව සලාතයෙන් බැහැර වීමේ අදිටනින් දකුණු දෙසට හැරී ‘අස්සලාමු අලයිකුම් වරන්මතුල්ලාහ්’ යැයි සලාම් පවසමි. පසුව

විම දෙසට ද, හැරී ‘අස්සලාමු අලයිකුම් වරහම්මකුල්ලාහි’ යැයි නැවත සලාම් පවසමි. මේ සමඟ සලාතය ඉටු කර හමාර කරමි.



## මුස්ලිම් කාන්තාවකගේ හිජාබ් වස්ත්‍රය

උත්තරීතර ඔහු මෙසේ පවසා ඇත: "නබ්තුමාණෙනි, ඔබ ඔබගේ භාර්යාවන්ට ද, ඔබගේ දුවරුන්ට ද, විශ්වාසවන්ත කාන්තාවන්ට ද, තමන්ගේ හිස් ආවරණය කරන සලු ව පහත් කරගන්නා ලෙස පවසනු. ඔවුන් (ශීලාවාර කාන්තාවන් යැයි) හඳුනා ගනු ලැබ, කිසිදු හිංසාවකට ලක් නො වී සිටීමට එය ඉතා පහසු (ක්‍රියාමාර්ගයක්) වේ. අල්ලාහ් අති ක්ෂමාශීලී හා මහා කාරුණික වේ." (අල් අහ්සාබ්: 59)

කාන්තාව හිජාබ් පැළඳීමක් ඇයගේ රහස්‍ය පෙදෙස් ආවරණය කිරීමක් පිටස්තර පිරිමින්ගේ නෙතට නො ගැටෙන පරිදි ඇයගේ මුළු ශරීරය ම දේශීය ඇඳුමින් සැරසීමක් අල්ලාහ් අනිවාර්යය කර ඇත. තම සැමියා හා ලේ ඥාතීන් ඉදිරියේ මිස ඇය ඇගේ හිජාබය ගැලවීම ඇයට සුදුසු වන්නේ නැත. ලේ ඥාතීන් යනු කාන්තාවකට ඔවුන් සමග කිසිවිටෙක විවාහ වීමට සුදුසු නො වන උදවියයි. ඔවුන් නම්: පියා පියාගේ පියා හා ඉන් ඉහළට, පුතා පුතාගේ පුතා හා ඉන් පහළට, මාමාවරන්, මහජ්ජා හා බාජ්ජාවරන්, සහෝදරයා, සහෝදරයාගේ පුතා, සහෝදරියගේ පුතා, මවගේ සැමියා, සැමියාගේ පියා හා ඉන් ඉහළට, සැමියාගේ පුතා හා ඉන් පහළට, කිරි බිමෙන් එක්වන සහෝදරයා, කිරිදුන් මවගේ සැමියා, පෙළපතින් තහනම් වන දෑ කිරි දී හදාවඩා ගැනීමෙන් ද, තහනම් වෙයි.



මුස්ලිම් කාන්තාව ඇගේ ඇඳුම් පැළඳුම්වල දී නිර්ණායක කිහිපයක් සැලකිල්ලට ගනී.

**පළමුව:** ශරීරය සම්පූර්ණයෙන්ම ආවරණය වීම.

**දෙවැන්න:** කාන්තාව ඇඳ පැළඳ ගන්නා දෑ අලංකාරය ඉස්මතු කරන්නක් නො විය යුතුයි.

**තුන්වැන්න:** ඇගේ ශරීරය හෙළි කරන විනිවිද පෙනෙන්නක් නො විය යුතුයි.

**සිව්වැන්න:** ඇගේ ශරීර කොටස් විස්තර කරන තරමට හිර නැති සැහැල්ලු ඇඳුමක් විය යුතුයි.

**පස්වැන්න:** සුවඳ විලවුන් ගල්වා නො තිබිය යුතුයි.

**සයවැන්න:** පිරිමියාගේ ඇඳුමට සමාන නො විය යුතුයි.

**සත්වැන්න:** මුස්ලිම් නො වන කාන්තාවන් ඔවුන්ගේ උත්සවවල දී හා නැමදුම්වල දී අදින පළඳින ඇඳුමට සමාන නො විය යුතුයි.

උත්තරීතර ඔහු මෙසේ පවසා ඇත: “නියත වශයෙන් ම දේව විශ්වාසවන්තයෝ වනාහි අල්ලාහ් පිළිබඳ මෙතෙහි කරනු ලැබූ විට ඔවුන්ගේ හදවත් තිගැස්සීන. තවද, ඔවුන් වෙත ඔහුගේ වදන් පාරායනය කරනු ලැබූ විට එය ඔවුනට විශ්වාසය වර්ධනය කළේය. තවද, ඔවුන්ගේ පරමාධිපති වෙත ඔවුහු (සියල්ල) භාර කරති.” (අල් අන්ෆාල්: 2)



## දේව විශ්වාසියාගේ ගුණාංග සමහරක්

- ◇ කතාවෙහි සත්‍ය වාදියෙකි. බොරු නො කියයි.
- ◇ ගිවිසුම හා පොරොන්දුව ඉටු කරයි.
- ◇ තර්කයෙහි සීමාව ඉක්මවා කටයුතු නො කරයි.
- ◇ වගකීම් ඉටු කරයි.
- ◇ තමන් ප්‍රිය කරන දේ තම සහෝදර මුස්ලිම්වරයාට ද, හිමි විය යුතු යැයි ප්‍රිය කරයි.
- ◇ ත්‍යාගශීලිය.
- ◇ මිනිසුන් වෙත යහපත් අයුරින් කටයුතු කරයි.
- ◇ ඥාති සම්බන්ධතා රකියයි.
- ◇ අල්ලාහ්ගේ නියමය පිළිගෙන ප්‍රීතිමත් අවස්ථාවේ දී ඔහුට කෘතඥ වී දුෂ්කර අවස්ථාවේ ඉවසීමෙන් කටයුතු කරයි.
- ◇ ලැජ්ජාවෙන් සංලක්ෂිත වෙයි.
- ◇ මැවීමිචලට කරුණාව දක්වයි.
- ◇ ඔහුගේ හදවත ක්‍රෝධයෙන් නිරෝගීය. ඔහුගේ අවයව අනෙක් අයට සතුරුකම් කිරීමෙන් නිරෝගීය.
- ◇ මිනිසුන්ට සමාව දෙයි.
- ◇ පොළිය අනුභව නො කරන අතර ම ඒ සමඟ බැඳුණු ගනුදෙනු නො කරයි.
- ◇ කාම අපචාරයේ නො යෙදියි.
- ◇ මත්පැන් පානය නො කරයි.
- ◇ තම අසල්වැසියන් සමඟ සුභද්‍රීලීව කටයුතු කරයි.
- ◇ අපරාධ නො කරයි. වංචා නො කරයි.
- ◇ සොරකම් නො කරයි. කුටකම් නො කරයි.

◇ තම දෙමව්පියන් මුස්ලිම් නො වුවද, ඔවුනට උවදැන් කරයි. යහපත් කටයුතුවල දී ඔවුනට අවනත වෙයි.

◇ තම දරුවන් විශිෂ්ඨ අයුරින් හදාවඩා ගනියි. ආගමික වගකීම් ඉටු කරන මෙන් ඔවුනට නියෝග කරයි. ඉතා පහත් හා තහනම් දැයිත් ඔහු ඔවුන් වළක්වාලයි.

◇ මුස්ලිම් නො වන අයට ආවේනික වූ විශේෂිත වූ ඔවුන්ගේ ආගමික ලක්ෂණ හෝ සිරිත් විරිත් ඔහු අනුකරණය නො කරයි.





## මාගේ සතුට මාගේ ඉස්ලාම් දහමයි.

උත්තරීතර ඔහු මෙසේ පවසා ඇත: “පුරුෂයින්ගෙන් සහ ස්ත්‍රීන්ගෙන් කවෙරකු හෝ වේවා, ඔහු විශ්වාස කරන්නෙකු ලෙස යහපත් ක්‍රියා කරන්නේද, අපි (මෙලොව) හොඳ ජීවිතයක් ගත කිරීමට ඔහුට ජීවය ලබා දෙන්නෙමු. තවද, ඔවුන් කරමින් සිටි විශිෂ්ඨ දෑ අනුව අපි (එලොවෙහි) ඔවුන්ට යහපත් විපාක නියත වශයෙන් ම පිරිනමන්නෙමු.” (අන් නහල්: 97)

මුස්ලිම්වරයාගේ හදවත තුළට පිවිසෙන සතුට ප්‍රීතිය හා සොම්නස අතරින් මහඟු කරුණක් වනුයේ ජීවත්ව සිටින්නන්ගේ හෝ මිය ගිය ඇත්තන්ගේ හෝ පිළිමවල හෝ මැදිහත් වීමකින් තොරව සෘජුව තම පරමාධිපති සමඟ සම්බන්ධතා පැවැත්වීමය. උත්තරීතර අල්ලාහ් ඔහුගේ ශුද්ධ වූ අල් කුර්ආනයේ සැබැවින් ම තමන් කවදත් තම ගැත්තන්ට සමීපයෙන් සිටින බවත්, ඔවුන්ගේ ප්‍රාර්ථනාවන්ට ඇහුන්කන් දී පිළිතුරු දෙන බවත්, අවධාරණය කරයි. අල්ලාහ් මෙසේ ප්‍රකාශ කරයි: “තවද, මාගේ ගැත්තන් මා ගැන නුඹෙන් විමසූ විට සැබැවින් ම මම සමීපනය. කැඳවන්නාගේ කැඳවුමට මම පිළිතුරු දෙමි. එබැවින් ඔවුන් යහමඟ ලබන්නට හැකි වනු පිණිස ඔවුන් මාගේ පිළිතුර අපේක්ෂා කරන්නවා. මා විශ්වාස කරන්නවා.” (අල් බකරා: 186)

සුවිශුද්ධයාණන් ඔහුගෙන් ප්‍රාර්ථනා කරන මෙන් අපට නියෝග කර ඇත. මුස්ලිම්වරයා තම පරමාධිපතිට සමීප වන නැමදුම් අතර ඉතා වැදගත් කරුණක් බවට ඔහු මෙය පත් කර ඇත. කීර්තිමත් අල්ලාහ් මෙසේ ප්‍රකාශ කරයි. “ඔබ මගෙන් පනන්න. මම ඔබට පිළිතුරු දෙමි’ යැයි ඔබේ පරමාධිපති පැවසීය.”(ගෘෆිර්:60) දැහැමි මුස්ලිම්වරයා නිතර

අල්ලාහ්ගේ අවශ්‍යතාවයෙන් පෙළෙයි. ඔහු ඉදිරියේ නිතර ප්‍රාර්ථනා කරයි. දැහැමි නැමදුම් තුළින් ඔහුට සමීප වෙයි.

මහත් හේතුවක් උදෙසා අල්ලාහ් අප මෙම විශ්වයේ බිහි කළේය. නිකරුණේ ඔහු අප මවා නැත. එය ඔහුට කිසිදු හවුල් කරුවෙකු හවුල් නො කර ඔහුට පමණක් නැමදුම් කිරීමය. අපගේ පෞද්ගලික මෙන් ම පොදු ජීවිතයේ සියලු ම කරුණු හැඩගස්වන සියල්ල ආවරණය කරගත් දේව දහමක් ඔහු අපහට ආගමානුගත කර ඇත. මෙම සාධාරණිය පිළිවෙත තුළින් ජීවිතයේ අවශ්‍යතාවන් ආරක්ෂා කළේය. එනම්: අපගේ දහම ජීවිත, මාන්‍ය ය, බුද්ධිය මෙන් ම අපගේ ධනයයි. ආගමික නියෝග අනුගමනය කරමින් හා තහනම් කළ දැයින් වැළකෙමින් කවුරුත් ජීවත් වන්නේ ද, සැබැවින් ම ඔහු මෙම අවශ්‍යතාවන් ආරක්ෂා කර ගත්තේය. කිසිදු සැකයකින් තොරව ඔහුගේ ජීවිතයේ ඉතා තැන්පත් ප්‍රීතිමත් ජීවිතයක් ගත කළේය.

මුස්ලිම්වරයකු තම පරමාධිපති සමඟ ඇති බැඳීම ඉතා ගැඹුරු අතර එය සාමය සහ මානසික සැනසීම, නිශ්චල බව, ආරක්ෂාව සහ සතුට පිළිබඳ හැඟීමක් සහ පරමාධිපති තමන් සමඟ සිටින බව ඔහු තමන් ආරක්ෂා කරන බව හා ඔහුගේ විශ්වාසියාගේ භාරකාරත්වය ඔහු දරන බව හැඟීමක් ඇති කරන්නේය. උත්තරීතර අල්ලාහ් මෙසේ ප්‍රකාශ කරයි: **“විශ්වාස කළවුන්ගේ භාරකරු අල්ලාහ් ය. ඔහු ඔවුන් අන්ධකාරයන්ගෙන් ආලෝකය කරා බැහැර කරයි...”**(අල් බකරා, 257)

මෙම ශ්‍රේෂ්ඨ සම්බන්ධතාවය වින්තවේගීය තත්වයක් වන අතර එය මහාකාරුණිකයාණන්ට නැමදුම් කිරීමේ රූපිය, ඔහුව මුණගැසීමේ

ආශාව ඇති කරයි. දේව විශ්වාසයේ මිනිරි බව දැනීමෙන් ඔහුගේ හදවත සතුටින් පිරි අහසට නැගෙයි.

එම මිනිරි බව, අවනතභාවයේ ක්‍රියාවන් සිදු කිරීමෙන් හා නරක දැයින් වැළකෙමින් රස විඳින්නෙකුට මිස වෙනත් කිසිවකුටත් විස්තර කළ නොහැකිය. එහෙයින් නබි මුහම්මද් (සල්ලේලාහු අලයිහි වසල්ලම්) තුමා මෙසේ පවසා සිටියහ: “අල්ලාහ් තම පරමාධිපති ලෙසත් ඉස්ලාමය තම දහම ලෙසත් මුහම්මද් තම දූතයාණන් ලෙසත් කවුරුන් පිළිගත්තේ ද, ඔහු ඊමාන් හෙවත් විශ්වාසයේ සුවය වින්දේය.”

ඔව්, යම් පුද්ගලයෙක් තම මැවුම්කරුවා ඉදිරියේ තම ස්ථිර පැවැත්ම දැනෙනවා නම්, ඔහුගේ අලංකාර නාම සහ ගුණාංග තුළින් ඔහුව හඳුනන්නේ නම්, ඔහු බලා සිටිය යන හැඟීමෙන් යුතුව ඔහුට නමස්කාර කරන්නේ නම්, ඔහු අල්ලාහ්ට නැමදුම් ඉටු කිරීමෙහි අවංක නම් එමඟින් සර්වබලධාරී අල්ලාහ් හැර වෙනත් කිසිවක් අපේක්ෂා නො කළේ නම්, ඔහු මෙලොව යහපත් හා ප්‍රීතිමත් ජීවිතයක් ගත කරන අතර මතුලොවෙහි ප්‍රතිඵල ද, යහපත් වනු ඇත.

මෙලොව දේව විශ්වාසයට කරදර සිදු වුව ද, එහි උණුසුම ස්ථිර විශ්වාසයේ සිසිලෙන් ද, උත්තරීතර අල්ලාහ්ගේ පෙර නියමය පිළිගැනීමෙන් ද, ඔහුට අත් වූ හොඳ නරක යන සියලු නියමයන්ට ඔහු ප්‍රශංසා කිරීම තුළින් ද, ඒ ගැන පූර්ණ තෘප්තියට පත්වීමෙන් ද, පහව යනු ඇත.

තම සතුට හා සන්සුන් භාවය වැඩි කර ගැනීම සඳහා මුස්ලිම්වරයා උනන්දු විය යුතු කරුණු අතර උත්තරීතර අල්ලාහ් ව නිතර නිතර සිහිපත් කිරීම හා අල් කුර්ආනය අධිකව පාරායනය කිරීම ද, ඇතුළත්

වේ. උත්තරීතර අල්ලාහ් මෙසේ ප්‍රකාශ කරයි: “විශ්වාස කළවුන් වනාහි, ඔවුන්ගේ හදවත් අල්ලාහ් ව මෙනෙහි කිරීමෙන් සැනසුමට පත් වෙති. දැන ගනු! අල්ලාහ් ව මෙනෙහි කිරීමෙන් හදවත් සැනසුමට පත් වෙති.”(අර් රූද්: 28)

අල්ලාහ්ව මෙනෙහි කිරීම හා අල් කුර්ආනය පාරායනය කිරීම මුස්ලිම්වරයකු වැඩි කරගත් කල්හි උත්තරීතර අල්ලාහ් සමග තිබෙන ඔහුගේ සම්බන්ධතාව වර්ධනය වනු ඇත. ඔහුගේ ආත්මය පිරිසිදු වනු ඇත. ඔහුගේ විශ්වාසය ශක්තිමත් වනු ඇත. එසේම, මුස්ලිම්වරයා පැහැදිලි සාධක පදනම් කර ගනිමින් සර්වබලධාරී දෙවියන්ට නැමදුම් කිරීම සඳහා නිවැරදි මූලාශ්‍රවලින් තම ආගම ඉගෙන ගැනීමටත් උනන්දු විය යුතුය. නබි (සල්ලල්ලාහු අලයිහි වසල්ලම්) තුමාණෝ මෙසේ ප්‍රකාශ කළහ. “දැනුම සෙවීම සෑම මුස්ලිම්වරයකුහට ම අනිවාර්යය වේ.” ඔහු මැවූ සර්වබලධාරී අල්ලාහ්ගේ ආඥාවලට (ඒ පිළිබඳ ප්‍රඥාව දැන සිටියත් නැතත්) ඔහුට අවනත වී යටත් විය යුතුය. ඔහු සර්වබලධාරී සිය උතුම් ග්‍රන්ථයේ මෙසේ සඳහන් කළේය. “අල්ලාහ් හා ඔහුගේ දූතයාණන් යම් කරුණක් තීන්දු කළ විට කිසිදු දේව විශ්වාසී පුරුෂයකුට හෝ කාන්තාවකට හෝ ඔවුන්ගේ කටයුතුවල (ඔවුන්ගේ) කැමැත්ත යෙදීම සුදුසු වන්නේ නැත. තවද, කවරෙකු අල්ලාහ් හා ඔහුගේ දූතයාණන්ට පිටු පාන්නේ ද සැබැවින් ම ඔහු පැහැදිලි මූලාවක මූලා වනු ඇත.”(අල් අහ්සාබි: 36)

“විශ්වාස කළවුන් වනාහි, ඔවුන්ගේ හදවත් අල්ලාහ් ව මෙනෙහි කිරීමෙන් සැනසුමට පත් වෙයි. දැන ගනු! අල්ලාහ් ව මෙනෙහි කිරීමෙන් හදවත් සැනසුමට පත් වෙයි.” (අර් රූද්: 28)

අල්ලාහ්ව මෙනෙහි කිරීම හා අල් කුර්ආනය පාරායනය කිරීම මුස්ලිම්වරයකු වැඩි කරගත් කල්හි උත්තරීතර අල්ලාහ් සමඟ තිබෙන ඔහුගේ සම්බන්ධතාව වර්ධනය වනු ඇත. ඔහුගේ ආත්මය පිරිසිදු වනු ඇත. ඔහුගේ විශ්වාසය ශක්තිමත් වනු ඇත.

එසේම, මුස්ලිම්වරයා පැහැදිලි සාධක පදනම් කර ගනිමින් සර්වබලධාරී දෙවියන්ට නැමදුම් කිරීම සඳහා නිවැරදි මූලාශ්‍රවලින් තම ආගම ඉගෙන ගැනීමටත් උනන්දු විය යුතුය. නබි (සල්ලල්ලාහු අලයිහි වසල්ලම්) තුමාණෝ මෙසේ ප්‍රකාශ කළහ.

**“දැනුම සෙවීම සෑම මුස්ලිම්වරයකුට ම අනිවාර්යය වේ.”**

ඔහු මැවූ සර්වබලධාරී අල්ලාහ්ගේ ආඥාවලට (ඒ පිළිබඳ ප්‍රඥාව දැන සිටියත් නැතත්) ඔහුට අවනත වී යටත් විය යුතුය. ඔහු සර්වබලධාරී සිය උතුම් ග්‍රන්ථයේ මෙසේ සඳහන් කළේය.

**“අල්ලාහ් හා ඔහුගේ දූතයාණන් යම් කරුණක් තීන්දු කළ විට කිසිදු දේව විශ්වාසී පුරුෂයකුට හෝ කාන්තාවකට හෝ ඔවුන්ගේ කටයුතුවල (ඔවුන්ගේ) කැමැත්ත යෙදීම සුදුසු වන්නේ නැත. තවද, කවරෙකු අල්ලාහ් හා ඔහුගේ දූතයාණන්ට පිටු පාන්නේ ද සැබැවින් ම ඔහු පැහැදිලි මූලාවක මූලා වනු ඇත.”** (අල් අහ්සාබි: 36)

අපගේ නබි මුහම්මද් තුමාණන් හා එතුමාගේ පවුලේ උදවිය මෙන් ම හිතමිතුරන්ට අල්ලාහ් ආශිර්වාද කරන්නවා!

නිමි.....



## පටුන

පෙරවදන.....	4
මාගේ පරමාධිපති අල්ලාහ් වේ.....	7
ඔහුගේ අලංකාර නාම කිහිපයක් .....	8
තබ් මුහම්මද් තුමාණෝ  .....	10
කරුණාව, ත්‍යාගශීලීව සහ මුහම්මද්  .....	10
තබ් තුමාණන්ගේ ගුණාංග සමහරක් .....	11
ශුද්ධ වූ අල් කුර්ආනය මාගේ පරමාධිපතිගේ වචනයයි .....	12
ඉස්ලාමයේ මූලිකාංගයන් පිළිබඳ මා දැන ගැනීමට කැමති. ....	13
එම මූලිකාංගයන් මෙසේය: .....	14
‘රීමාන්’ හෙවත් විශ්වාසයේ මූලිකාංගයන් පිළිබඳ ඔබ දන්නවා ද? .....	19
පළමු මූලිකාංගය: අල්ලාහ්ව විශ්වාස කිරීම.....	21
දෙවන මූලිකාංගය: මලක්වරුන් පිළිබඳ විශ්වාස කිරීම.....	22
තුන්වන මූලිකාංගය: දිව්‍ය ග්‍රන්ථ - ආගම් පිළිබඳ විශ්වාසය.....	23
සිව්වන මූලිකාංගය: දූතවරුන් පිළිබඳ විශ්වාසය.....	25
පස්වන මූලිකාංගය: අවසන් දිනය පිළිබඳ විශ්වාසය. ....	26
හයවන මූලිකාංගය: යහපත හා අයහපත පෙර නියමය අනුව සිදුවන බව විශ්වාසය.....	27
වූළු පිළිබඳ මම ඉගෙන ගනිමි.....	29
වූළු අනිවාර්යය වන අවස්ථා:.....	30
වූළු කරන ආකාරය පිළිබඳ මම ඉගෙන ගනිමි.....	31

මේස් සපත්තු (හෝ එයට සමාන ආවරණික පාවහන්) මත පිරිමැදීම.....	34
ස්නානය කිරීමේ ක්‍රමය පහත සඳහන් පරිදිය:.....	37
තයම්මුම් හෙවත් පිරිසිදු පස් භාවිතයෙන් පිරිසිදු වීම .....	37
මම සලාතය උගනිමි.....	39
මුස්ලිම් කාන්තාවකගේ හිජාබ් වස්ත්‍රය .....	45
දේව විශ්වාසියාගේ ගුණාංග සමහරක්.....	47
මාගේ සතුව මාගේ ඉස්ලාම් දහමයි.....	49
පටුන.....	54

# Get to Know about Islam

in More Than **100** Languages



موسوعة الأحاديث النبوية  
HadeethEnc.com



Encyclopedia of the  
Translations of the Prophetic  
Hadiths and their  
Commentaries



IslamHouse.com



A Comprehensive Reference  
for Introducing Islam in the  
World's Languages



موسوعة القرآن الكريم  
QuranEnc.com



Encyclopedia of the  
Translations of the Meanings  
and Interpretations of the  
Noble Qur'an



ملا يسع أطفال المسلمين جهله  
kids.islamenc.com



The Platform of What Muslim  
Children Must Know



موسوعة المحتوى الإسلامي  
IslamEnc.com



A Selection of the Translated  
Islamic Content



بيان الإسلام  
byenah.com



A Simplified Gateway for  
Introducing Islam and  
Learning its Rulings







978-603-8417-63-8



Si182